

ГОДАСВЕДАРУСА

Адрэс рэдакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача святаў
точных дзён. Адміністрацыя ад 9 да 3 г.

Выходзіць два разы у тыдзень.
Падпіска на адзін месяц з дастаўкай да хаты 3.000000 м.
Для заграціцы удвая даражэй.

Няпрынятая у друк рукапісы назад не вяртаюцца.
Аплата надрукованага залежыць ад Рэдакцыі.
Цана абвестак: перап тэкстам 400.000 м., сярод тэксту
300.000 м. і на 4 стр. 250.000 м., за радок пятагу у 1 шп.

№ 12.

Вільня, Нядзеля, 23-га сакавіка 1924 г.

Год I.

„Ніякіх лятуценняў!“

Польскую палітыку ў адносінах да беларусаў можна схарактарызаваць красамоўнай народнай прыказкай:

— Б'юць і крычаць не даюць.

Б'юць на кожным кроку, б'юць абдуманна і балюча. Ня толькі шомпаламі ў паліцэйскіх засьценках, „выбіваючы прызнанні да віны“, як сказаў п. Божэнцікі, — віны часта выбражальнай, фальшыва узведзенай: б'юць яшчэ больш балюча *маральна*, топчучы бо-тамі душу народную, бэсьцючы ўсё, што дорага сэрцу беларуса. А калі перасьледаваны на кожным кроку народ беларускі моцным голасам праз сваіх выбранцаў у Сойме на ўвесь сьвет заяўляе свой пратэст проці палітыкі здэеку і гвалтаў, — яго вінавацяць у „варожасьці да Польскае дзяржавы“ і... заклікаюць урад да ўзмацаваньня уціску.

Такім крыкам пратэсту было апошняе выступленьне ў Сойме пасла Тарашкевіча ад імя Беларускага Пасольскага Клубу, які адмовіўся далучыць свой голас да пастановы польскіх партыяў у справе Клайпэды, — пастановы, каторая па свайму сэнсу зьяўляецца, паміж іншым, пагрозай незалежнасьці братняга нам літоўскага народу. Прадстаўнік беларускага насяленьня, якое пакутуе пад уладай Польшчы, напаміну пры гэтым аб цяжкіх крыўдах нашага народу і выставіў дамаганьне ўсіх беларускіх выбаршчыкаў, каб Заходняй Беларусі была дадзена *поўная аўтаномія*.

Тая бора, якая ўслед за гэтым узнялася ў эндэцкай прэсе, найлепш паказуе адносіны польскага грамадзянства да такога натуральнага, элемэтарнага жаданьня беларусаў атрымаць магчымасьць самым гаспадарыць на сваёй зямлі. І мы глыбока перакананы, што і справу аўтаноміі сустрэне той самы лёс, які сустрэў усе нашы дамаганьні, нават прызнаныя справядлівымі і польскай канстытуцыяй, і міжнароднымі трактатамі. „Gaz. Warsz.“ зусім шчыра заяўляе, што нішто ня здолее прымусіць Польшчу вырачыся яе „гістарычнае місіі“, якая зьмяшчаецца ў апалячываньні беларусаў.

Эндэкі сваімі шчырымі выступленьнямі робяць беларусам вялікую прыслугу: яны разьвяваюць тую „безсэнсненна мечтанія“, якія йшчэ нядаўна былі даволі пашыраны сярод некаторых кругоў нашага грамадзянства, абалмучанага ілжывымі адозвамі і абяцанкамі п. Пілсудскага. „Point des rêveries!“ — вось, што абвяшчае нам польская правіца пры красамоўным маўчаньні „вызваленаў“ і пэпэсаў...

„Ніякіх лятуценняў!“ — Запраўды, грунту для лятуцення ў нас ужо быць ня можа. Беларускае пытаньне ў Польшчы настолькі ўжо дасьпела, што за ўсялякую цану трэба знайсці для яго разьвязку. І ў шуканьні разьвязкі павінен нам дапамагчы голас нашага народу, нашых шэрых працоўных масаў.

Мы падаем нашаму Пасольскаму Клубу гэткую думку, якую трэба было-б здзейсьніць чым хутчэй: яна іменная і можа найлепей выявіць думкі і настроі масаў у сучасны момэнт. Ува ўсіх Беларускіх выбарных акругах на сьпісках кандыдатаў № 16 зьмешчана сярэднім лікам па 6—10 іменьняў людзей, якім народ сваім галасаваньнем даў

мандат выступаць ад яго імя ў польскім Сойме. Але з кожнага сьпіску папалі ў паслы ня ўсе, а толькі па 2, 3, 4. Рэшта-ж лічыцца *кандыдатамі* і можа ўвайсці ў Сойм у кожны момэнт, калі-б хто з беларускіх паслоў зрокся, ці быў пазбаўлены мандату. — Вось, Беларускі Пасольскі Клуб павінен узяць на сябе ініцыятыву і склікаць на нараду ўсіх гэтых кандыдатаў, пастаўленых у сьпіскі сялянскімі выбарнымі зьездамі. Такая нарада, выяўляючы настроі беларускае вёскі ў сучасны момэнт, можа шмат дапамагчы нашым паслом у вызначэньні іх далейшае тактыкі ў Сойме і даць магутнае падтрыманьне ў іх парламанцкай барацьбе за волю і жыцьцё нашага народу пад уладай Польшчы.

Паўтараем: беларускае пытаньне ў Польшчы лішне ўжо дасьпела, і раз сама Польшча яго вырашыць ня хоча, дык беларусы будучы прымушаны вынясьці яго на *міжнародны грунт*. Ведама, такі крок выкліча новы выбух нацыяналістычнага шалу ў польскім грамадзянстве, выкліча новыя рэпрэсіі проці беларусаў. Але мы ўжо дайшлі да таго палажэньня, пры якім *ня маем больш што траціць*. Трэба толькі крэпка згуртаваць нашыя сілы, трэба ўзмацаваць наш адзіны дагэтуль палітычны фронт і ўчыніць усё, чаго вымагае ад нас жыцьцё, чаго вымагаюць жыцьцёвыя інтарэсы нашага працоўнага народу.

Як вырашана Радай Лігі Народаў справа Клайпэды.

На паседжаньні 14 сакавіка Рада Лігі прыняла праект Клайпэдзкай Конвэнцыі, „вырашыўшы“ нарэшце „справу Клайпэды“.

Мы ўжо пісалі аб важнасьці Клайпэдзкай справы, як для нашага Краю, таксама і наагул — бо ў ёй найлепей адбіваецца той *новы ўклад* сіл, уплываў і сымпатыяў у высокай эўрапейскай палітыцы, арнай якое зьяўляецца Ліга Народаў...

Конвэнцыя мае форму дагавора паміж вялікімі дзяржавамі, якія ў Версальскім Трактате пакінулі сабе правы ўласнасьці, ці „суверэнітэту“, на Клайпэду, з аднаго боку, і — Літвой, з другога.

Цэласць Клайпэдзкай праблемы, як ведама, складаецца з 3-х справаў: Аўтанамічнага Статуту для Клайпэдзкага абшару, Партовага Ураду і транзыту на Нёману.

Статут дае вельмі шырокую аўтаномію Клайпэдзе, але бязсумніўна ня менш рашучы ўплыў на справу будзе мець *губэрнатар* Клайпэды, які назначаецца прэзыдэнтам Літоўскай Рэспублікі.

Портам упраўляе Рада Порту, якая складаецца з 3 сяброў: — аднаго назначае Дырэктарыят (урэд) Клайпэды, другога літоўскі прэзыдэнт, трэцяга — „эканамічнага экспэрта“ — Ліга Народаў.

Паляка ў Радзе Порту ані ў Дырэкторыі Клайпэды няма...

Калі прадстаўнік ПАТ'у запытаў скрыўджана ў ген. Davisa, аўтара праекту, чаму-ж няма, дык той адказаў, што гэта — дзеля таго, што „Клайпэда *цікавіць ня толькі Польшчу, але й Расею і Нямеччыну*“ — аб якіх „амбасадоры“ год таму — бо 16/II — 1923 г. зусім н'ят ня ўспаміналі.

І вось *першае паражэньне* Польшчы ў Клайпэдзкай справе — у тым, што Рада порту фактычна будзе, нават паводле Конвэнцыі, у *літоўскіх руках*.

Статут стварае для Польшчы толькі „раўнапраўе“ ў Клайпэдзе і ў яе „маючым міжнароднае значэньне“ порце — нароўні з кожнымі іншымі „обдокраёўцамі“...

Што зусім бязспрэчна, — Польшча атрымала права (як і кожны з апошніх...) штобсці „прывязьці, злажыць і вывезьці“ з порту... Але-ж, каб скарыстаць з гэтага права, трэба перадусім мець права і магчымасьць *праехаць у абодвы канцы на Нёману*...

І вось, якраз гэтая галоўная справа *транзыту* на Нёману найцімней высьветлена ў Конвэнцыі.

Як ведама, Версальскі Трактат „пастанавіў зрабіць Нёман *вольным міжнародным шляхам*“.

Але-ж ня трэба забываць, што гэтага інтэрнацыяналізацыя Нёману была ў сувязі з тымчасовай „інтэрнацыяналізацыяй“ амаль ня ўсёй Заходняй Беларусі, аб правах на якую Польшчы ў Версальскім Трактате няма ані воднага слова, але наадварот — вельмі выразна казала аб іх вядомая „лінія Керзона“.

І вось дамагацца „сьціслага выкананьня трактатаў“ і павывацца на гэтыя 331—335 арт. Версальскага Трактату, *насьля „бунту“* ген. Жэлігоўскага і „огрэсчэнія Віленскага Сойму“, як робяць гэта найпаважнейшыя польскія публіцысты, дапраўды неляляюцца...

Дзіўна таксама жаліцца, што Барцэлёнская Конвэнцыя (у справах камунікацыі) зьмяніла, ці „зацімніла палажэньне рэчаў у найвялікшай ступені“ („Kur. Polski“ № 75). Бо-ж Барцэлёнская Конвэнцыя адбылася ў 1921 г., значыць — *насьля* пагвалцішлага ўсе падпісаньня Польшчай трактату „бунту“ ген. Жэлігоўскага, які, трэба прызнаць, таксама *зьмяніў* і „зацімніў палажэньне“ на Нёмане „у найвялікшай ступені“.

І вось, адзін з артыкулаў гэтай Конвэнцыі і дазваляе Літве *зусім зачыніць* „вольны міжнародны Нёманскі шлях, калі тым ці іншым „важным выпадкі“ могуць „награжаць бяспечнасьці ці жыцьцёвым інтарэсам гаспадарства“.

І мы ведаем, што ўжо колькі гадоў Літва моцна і цьвёрда стаіць на грунце гэтай стацыі Барцэлёнскай Конвэнцыі, пазываючыся на „*састалныя войны з Польшчай*“...

А насколькі цяпер у гэтым галоўным пункце новай конвэнцыі — Клайпэдзкай — заступіла Барцэлёнскую, зараз пабачым.

Перадусім — ніякая конвэнцыя ня зможа *адкінуць* гэтае забяспечанае ў Барцэлёне права Літвы бараніць сваю „бяспечнасьць“ і свае „жывотныя інтарэсы“.

Вельмі важна для зразуменьня „перадзелу“ ўплываў і сымпатыяў у высокай палітыцы ў Эўропе, што яшчэ так нядаўна вялікія дзяржавы мелі цьвёрды замер *рашучы націснуць на Літву* і змусіць яе закрыць нёманскі шлях для Польшчы, пагражаючы *затрымаць да таго перанясеньне з сябе на Літву „суверэнітэту“* над Клайпэдзкім абшарам.

Але пакуль яны надумоўваліся, Літва сама вырашыла справу Клайпэды т. ск. „па-польску“... Будрыс, з сваімі сынамі, што даўно ўжо перасталі лятаць аб „laszee synowej“, напросту захапілі Клайпэду „па-жэлігоўску“.

„Хітрасьці“ гэтага Будрыса аднак хапіла на тое, каб забяспечыць сабе пэўнасьць, што з прычыны гэтай „авантуры“ ня будзе *фагывавацца ангельскі флёт*... і — наадварот — у разе чаго іншага пафатыгуецца сухапутна Радавая Расея...

І цяпер Літоўскі Сойм таксама заяўляе, што падставай яго суверэнітэту ў Клайпэдзе зьяўляецца ня ласка Рады Паслоў, а „воля Літоўскага народу“... І ня польскай, трубіўшай віленскае „zwyciestwo“, публіцыстыцы дзівіцца, чаму гэта ад той рашучай „польскай“ формулы „амбасадораў“ 1923 г.: „*сьпярша вольны транзыт для Польшчы, а насьля суверэнітэт для Літвы*“ — цяпер, у 1924 г. са згоды *тых самых „амбасадораў“* астаюся вельмі мала. — Во, паводле рашэньня Рады Лігі, вялікія дзяржавы „*могуць*“ але не „*павінны*“ ўзалежніць сваю ратыфікацыю Конвэнцыі ад таго, ці *пусьцяць Польшчу ў Клайпэду праз Нёман, ці не...*

Клайпэдзкае справа аказалася вельмі падобнай да віленскай, толькі з той розьніцай, што Францыя зрабіла тады для Польшчы тое, што Англія зрабіла цяпер для Літвы...

Рада Лігі (гэта значыць — вялікія дзяржавы) *вынесла ў Клайпэдзкай справе тое самае рашэньне, якое „амбасадоры“ (тыя самыя вялікія дзяржавы!) лічылі яшчэ год назад „найвялікшай небяспечкай для міру і для памыснага разьвіцьця Клайпэды“*...

З гэтага можна і трэба зрабіць адзін толькі, але вельмі важны, вывад, якога, на жаль, ня робяць нават найразумнейшыя польскія публіцысты: пагроза гэтай „*небясьпечкай*“ з боку *магутнай (ад Францыі) Польшчы для шмат слабеішай Літвы зрабілася зусім нястрашнаю*, бо за Літву, апрача Нямеччыны і Радавых Рэспублік, *выразна стала і Англія*... У гэтым — галоўны палітычны зьмест пастановы Рады Лігі Народаў...

Сутнасць эканамічнага паражэння Польшчы ў Клайпэдзкай справе вельмі трафіна формулюе той самы „Kur. Polski“.

Калі для Польшчы Клайпэдзкі порт патрэбны, каб нешта „прывязці, змажыць і прадаць“, дык перадусім з Польшчы да Клайпеды нічога не давязеш...

Што ж значыць гэтае рашэнне Клайпэдзкай справы з нашага беларускага пункту гледжання?

Як мы ўжо пісалі, нашыя беларускія абшары; далучаны да сябе Польшчай, ствараюць з Клайпэдай адзінае эканамічнае цэлае, якое ня можа быць на доўгае разразаана тэй ці іншай блуднай і дзеля таго нятрывалай палітыкай, што аспіраецца на аружную сілу проці законаў сусветнай эканоміі, проці правоў і інтарэсаў збудзіўшыхся да самастойнага жыцця народаў...

Нашыя беларускія абшары, нашыя лясныя басейны ня могуць без Клайпеды ані жыцця, ані дыхаць...

Раней ці пазней яны павінны так ці інакш злучыцца...

І вось на нашых вачох толькі што праваліўся і назаўсёды адзін з магчымых—польскі вар'янт гэтага злучэння...

Бо—калі справа гэтага першага польскага вар'янту гэтаг хутка і „засадніча“, як слушна кажа „Kur. Polski“, „нагоршылася“ ў працягу аднаго апошняга году, дык можна ўжо, здаецца, зрабіць яшчэ адзін вельмі важны вывад, — што яна ўжо і не палепшыцца...

Гісторыя і надалей пойдзе ў напрамку гэтага пагаршэння...

І ня толькі магчыма, але і канешна, што адначасна з тым крахам гэтага вар'янту зачынаецца, а можа ўжо і дасягнуць які другі...

Вельмі і вельмі цяжка, як мы пісалі, б'е эканамічна крах гэтага польскага вар'янту ня толькі Польшчу, але перадусім нашу Заходнюю Беларусь...

Але не малая пацеха для нашага Краю—у тым, што, закрыўшы цяпер свае вароты для Польшчы, беларускі Нёман, як быццам жывы і разумны гаспадар сваяго паняволенага Краю, *далее гэтым зберагчы свае лясы, сваё багацце*—ад тэй рабунковай гаспадаркі, ад таго зніштажэння, якім, з нейкай нездаровай, але сымбалічнай, спешнасцю захапілася цяпер Польшча... А—О.

Новы курс „Вызваленя“.

„Wyzwolenie“ ўсё больш выразна выяўляе ў нас сваё чыста польскае аблічча. Беларускае афарбоўка, якую партыя прыняла была ў часе выбараў у Сойм, сцэзла назаўтрае пасля таго, як „вызваленцы“ галасамі беларускіх сялян атрымалі пасольскія мандаты.

Хаця сярод паслоў „вызваленцаў“ ёсць некалькі беларусаў, ды яны тамака ўтанулі ў польскай большасці і голасу ня маюць.

Гожа адзначыць, што, як раней „Вызвалене“ старалася ў сваёй дзейнасці на Беларускай зямлі аспірацца на маласвядомых беларусах і нават выдавала сваю газетку пабеларуску, так цяпер гэтая партыя вядзе ў нас чыста палінітарную работу. Усе друкі яе—выключна польскія. Дый замест агітатараў-беларусаў партыя прысылае ў Заходнюю Беларусь чыстакроўных паліякоў—з Галічыны. Зусім таксама, як робіць урад, пасылаючы нам урадоўцаў „галілейцаў“, „пазнанцаў“ і інш.

Сьвежы факт—тое, што ў м. Глыбокім „Вызвалене“ пасадзіла за свайго сэкратара такога „галілейца“, каторы ня толькі не гавора пабеларуску, але нават і не разумее.

Адозва Цэнтральнага Саюзу Лёкатораў Польшчы.

Цэнтрал Саюзаў Лёкатораў Польшчы зьвярнулася да паслоў і сенатараў з вельмі рэзкай адозвай, слушна закідаючы ім здраду ўсіх тых абяцанаў—бараніць лёкатораў, што ўсе партыі давалі ў часе выбараў.

Прынятая Соймам Устава, кажа адозва, фактычна зьяўляецца новым падаткам, зусім фантастычна раскладзеным паміж розных слаёў працоўнага насялення; так званыя „вольныя ўмовы“ і дадатковыя бары дамаўлясныкаў—на дворніка, воду і інш., якія Устава пазбаўляе кантролю тых, хто мае плаціць іх; дапушчэнне Уставой высялення лёкатораў з зусім благіх прычын, робяць з яе новую узаконеную народным прадстаўніцтвам прыладу спекуляцыі.

Закон, які дазваляе самаволі дамаўлясныка выкідаць з дому сямя працаўніка, — што ў сучасных варунках раўняецца кары сьмерці — які руйнуе найбольш карысных працаўнікоў у гаспадарстве, зьяўляецца праступленьнем проці Краю.

Цэнтрал аб'яднаных лёкатораў Польшчы дамагаецца перагляду Уставы, галоўны прычын якой — абарона даху над галавой насялення, павінен быць захаваны прынамсі яшчэ ў працягу 10 гадоў.

Як ведама, гэты закон прайшоў у Сойме, дзякуючы таму, што польскіх спекулянтаў Хьена-Пяста падтрымалі жыдоўскія...

скага, так і з прычыны географічных варункаў, супольнай сыстэмы дарог — чыгунак, рэк, шоссэ і т. п. і супольнай таргова-прамысловай арганізацыі;

2) што агульныя эканамічныя варункі жыцця краю вымагаюць свабоднага доступу да мора, сыстэма-ж дарог і рэк зьвязывае яго асабліва з портамі Балтыцкага мора праз Курляндыю;

3) што пры сучасных варунках жыцця народаў—толькі адбудова ўтрачанай дзяржаўнасці злучаных у адно Беларуска-Літоўскіх зямель можа забяспечыць нашаму краю і яго народам магчымасць свабоднага і ўсестароннага разьвіцця;

4) што ўсе акупаваныя Беларуска-Літоўскія землі становяць аснову колішняга незалежнага В. Кн. Літоўскага, каторае ўжо пры сваіх нарадзінах складалася з двух народаў: літоўскага і беларускага, сабраўшыся на канфэрэнцыю ў Вільні 25. I. 1918 г. прадстаўнікі беларусаў з акупаванай частцы краю, аспіраючыся на апавешчаным дэмакратыяй і прызнаным ужо ўрадам прыцыпле самаазначэння нацыянальнасцяў, высказваюць дамаганьне, каб Беларуска-Літоўскія землі акупацыі станавілі незалежную суверэнную дэмакратычную дзяржаву, зложаную з дзвюх аснаўных аўтаномных нацыянальных тэрыторый: Беларускай і Літоўскай, у найчаснейшай еднасці з незалежнай Курляндый — з тым, каб правядзеньне ў жыццё гэтых дамаганьняў належала да скліканага ў Вільні на аснове агульнай, прастай, тайнай, беспасярэдняй і прапорцыянальнай падачы галасоў паводле нацыянальных курый Устаноўчага Сойму Беларусі і Літвы.

„Канфэрэнцыя горача жадае, каб — у імя права на непадзельнасць беларускага народу, разрэзанага лінійяй фронту, і ў імя еднасці ўсіх Беларуска-Літоўскіх зямель—да памяненнай гаспадарственнай арганізацыі, заўсёды станавіўшай ядро В. Кн. Літоўскага, была далучана і рэшт Беларуска-Літоўскіх зямель, як частка да цэлага. У мысла гэтага, Канфэрэнцыя зьвяртаецца да зарубежных беларусаў з гарачым прызывам супольна дабівацца спаўнення памяненых дамаганьняў.

„Канфэрэнцыя заяўляе, што яна не прызнае за голас Літоўска-Беларускага Краю пастаноў Літоўскай Рады *) і не прымае на сябе выданных ёю палітычных абяцанняў“.

Як бачым з гэтае рэзалюцыі, беларускія палітычныя дзеячы шэсьць гадоў таму назад спадзяваліся, што будаваньне беларускае дзяржаўнасці распачнецца на Захадзе — і то ў сувязі з літоўскім народам, а таксама ў цесным аб'яднанні з латышамі. Віленскія беларусы працягвалі сваю руку зафронтавым братом, заклікаючы іх да напружаньня ўсіх сіл, каб

*) Тарыбы.

3 Радавае Беларусі.

Праца па прыёмцы тэрыторыяў.

Праца па ўключэнню ў склад БССР далучаемых тэрыторыяў праходзіць вельмі ажыўлена. Прыняты рашучыя меры, каб дакладна падлічыць усё, што пераходзіць да Беларусі, пачынаючы з канчатковага ўстанавлення граніц, лічы быхарства і канчаючы падрабязным пералічэннем усіх матар'яльных сродстваў.

Уся праца выконваецца камісіяй РНК Беларусі пад старшынствам гр. Адамовіча.

Цяпер камісія ўжо скончыла працу па прыёму паведаў Гомельшчыны і прыступіла да прыёму Горацкага і Мсьціслаўскага паведаў Смаленскай губэрні.

Адначасна ў Віцебску пад кіраўніцтвам Віцебскага губ. вык. камітэту вядзецца падрыхтоўчая праца па пералічэнню маемасці ўстановаў і прадпрыемстваў Віцебскай губ. Гэта праца скончылася 26 лютага.

Надзвычайны Зьезд Беларускай Радавай Рэспублікі.

У нядзелю, 16 сакавіка закончыўся Надзвычайны шосты зьезд радаў пашыранай Беларусі. На зьездзе было прысутных 240 дэлегатаў з правам рашучага і 156 з правам дарадчага голасу і 289 гасцей. Усе прапазыцыі і дэкларацыі прыняты аднагалосна. Як паведамляе Рат, у выступленьнях дэлегатаў і прывітаньнях розных арганізацыяў успаміналася аб беларусах, якія яшчэ знаходзяцца пад ярмом польскай буржуазіі, для якіх павінен прыйсці час злучэння з незалежнай Радавай Беларусіяй. Выбрана 120 дэлегатаў у Цэнтральны Выканаўчы Камітэт Беларусі.

Зьезд прыняў рэзалюцыю, даручаючую ўраду ўзмацаваньне працы над направай гаспадарчага палажэння Беларусі і ўтварэнне сельска-гаспадарчага банку.

Паседжаньне новага Цэнтр. Вык. Камітэту адбылося зараз-жа пасля зачынення зьезду. Старшынёю Ц. В. К. выбраны Чарвякоў, сэкратаром—Сташэўскі; Старшынёю Рады Народных Камісараў—Адамовіч; Камісарам Асьветы — Ігнатоўскі, Земляробства — Гэльтман, Унутраных спраў — Чарнушэвіч, Справядлівасці—Гэтуч, Здароўя—Станкоўскі.

3 беларускага палітычнага архіву.

Падзел Беларусі, які цяперака існуе, прыводзе на памяць той момэнт нямецкае акупацыі, калі праз усю нашу Бацькаўшчыну, моў стужка крывавае, праходзіла лінія ваеннага фронту. І тады, як цяпер, Заходняя Беларусь з Вільняй была адрэзана ад Усходняе, і тады, як цяпер, дарога з Вільні ў Менск была зачынена. Але паміж тагачасным і сучасным палажэннем абедзвюх пдловаў Беларусі ёсць і адна глыбокая розніца: тады на ўсходзе афіцыйна была ішчэ не Беларусь, а „Сьверо-Западный Край“, на захадзе акупацыйная ўлада афіцыйна прызнала правы беларускага народу, і ў Вільні расцьвітала ідэя самастойнага дзяржаўнага будаўніцтва краю; цяпер, наадварот, Заходняя Беларусь афіцыйна перахрышчана ў „Усходняя Землі“, або „Усходняя Крэсы“, і беларусы тут пазбаўлены ўсіх правоў,—а на ўсходзе йдзе фактычнае здзейсьненне беларускае дзяржаўнае ідэі, ідэе будаваньне і аб'яднаньне Беларускае Рэспублікі.

Страніца гісторыі перавярнулася. І ў той момэнт, калі беларускі работнік і селянін мазалістай рукой сваёй упісывае ў кнігу сусветнае гісторыі імя сваёй Бацькаўшчыны, як рэальна існуючай дзяржавы, аб'яднанай у братні саюз з суседзямі,—у гэты момэнт гожа ўспомніць, якія ідэалы беларускага грамадзянства запісаны на папярэдняй, цяпер ужо пераверненнай жыццём страніцы.

Мы бярэм стужку адзін дакумэнт, у якім мо' найбольш ярка выявілася палітычная думка беларускага грамадзянства Віленшчыны і Горадзеншчыны ў часох нямецкае акупацыі. 25, 26 і 27 студня 1918 году ў Вільні адбылася беларуская канфэрэнцыя, якая аб'яднала ўсе існаваўшыя тутака беларускія палітычныя кірункі і групы. Канфэрэнцыя ня ведала ішчэ аб усебеларускім зьездзе ў Менску, ня ведала аб зачатках тамака шырокае нацыянальнае і дзяржаўнае працы і не магла прыняць гэтых новых праяваў пад увагу. І вось зусім самастойна, аспіраючыся ў першы чарод на чыста эканамічных падставах і пратэстуючы проці імкнення Нямецчыны далучыць да свайго дзяржаўнага арганізму акупаваныя землі, канфэрэнцыя прыняла гэтую рэзалюцыю:

„Цьвёрда веручы, што толькі поўная дзяржаўная незалежнасць можа забяспечыць Беларускаму народу магчымасць усестароннага эканамічнага і культурнага разьвіцця, і прынімаючы пад увагу:

1) што Беларуска-Літоўскія землі, незалежна ад ліній фронту, становяць суцэльны праўна-дзяржаўны і эканамічна-гаспадарчы комплекс, утвораны вякамі, як з прычыны супольнай дзяржаўнасці—ў постаці незалежнага В. Кн.-Літоў-

дзюжным напорам зламаць той мур штыхоў, які нас тады дзяліў.

За шэсьць гадоў зрабіліся, аднак, такія вялізарныя перамены ў жыцці Заходняе і Усходняе Беларусі, што роля іх у агульна-нацыянальным беларускім жыцці рэзка змянілася. Ужо ў сакавіку таго-ж году Рада Рэспублікі ў Менску на гістарычным сходзе сваім (25 сакавіка) абвясчае *незалежнасць усёе Беларусі*, і ў гэтым акце прымае ўчасьце прадстаўніцтва Заходняе Беларусі, на момэнт аб'яднаўшаеся з Усходам. А 1 студня 1919 году *за будаўніцтва сваёй дзяржавы—Радавае Беларусі—бярэцца беларускі работнік і селянін*, і на нашых вачох расцьвітае вялізарная творчая культурная і дзяржаўная беларуская праца, вынікам якое зьяўляецца апошняе далучэнне да менскага цэнтру Віцебшчыны, Смаленшчыны, Гомельшчыны.

Дзяржаўная ідэя рэалізуецца не на Захадзе, а на Усходзе. І супрацоўнічаюць з Беларусіяй ня Літва і Латвія, а Вялікарасея і Украіна.

Цяпер ужо Усходняя Беларусь заклікае да аб'яднаньня Заходнюю. Але, хоць аўтары прыведзенае рэзалюцыі віленскае канфэрэнцыі памыліліся ў разьвязцы пытання, каму выпадзе на долю *рэалізацыя беларускае дзяржаўнасці*,—іх эканамічныя падставы і разважаньні ня страцілі сваёй аб'ектыўнай вартасці. Бо „агульныя эканамічныя варункі жыцця“ як Заходняе, так і Усходняе Беларусі ў роўнай меры „вымагаюць свабоднага доступу да мора, сыстэма-ж дарог і рэк зьвязывае яе асабліва з портамі Балтыцкага мора“.

Гэтыя варункі і надалей будуць прымушаць беларускую дзяржаўную думку ісьці па шляху, вызначанаму шэсьць гадоў таму назад.

Тут гожа будзе адзначыць дужа цікавы паварот у паглядах палітыкаў суседняга з намі і братняга нам Літоўскага народу. Прыведзеную рэзалюцыю тагачасныя кіраўнікі літоўскае палітыкі ў Вільні (за часоў нямецкае акупацыі) сустрэлі, наагул, няпрыхільна. І гэта лёгка зразумела: трэба толькі прыпомніць, што гэта быў час закладзін літоўскае *нацыянальнае дзяржавы*, і нацыянальная гордасць літвіноў выключала думку аб сувязі з другім народам. Але колькі гадоў дзяржаўнага жыцця Літвы паказалі, што на адной толькі нацыянальнай падставе, не ўважаючы на эканамічныя вымогі жыцця, вельмі трудна і рызычна на будаваць дзяржаўную арганізацыю. І вось, у ковенскай газэце „Lietuvos Žinios“ мы ў апошніх часоў сустракаем дужа характэрныя выступленьні паважных палітыкаў, якія зусім выразна гавораць аб *Літоўска-Беларускай Федэрацыі*...

Запраўды, часамі ня шкодзіць пакапацца ў пыле архіваў: нават з палітычных абымак мінуўшчыны можна выцягнуць карысьць—навуку для будучыны.

Навакола пашырэння Радавае Беларусі.

Віцебшчына далучана да Б. С. С. Р.

Віцебшчына на пераломе

Віцебшчына папала пад уладу Маскоўскага самаўладства ў 1773 годзе. З тэй пары яна ўвесь час „русыфіцыравалася“. К пачатку XX веку Віцебшчыну, як і ўсю Беларусь, сталі лічыць „искони русским краем“. Велікадзяржаўныя Маскоўскія традыцыі перайшлі, як перажытак, і да Р. С. Ф. С. Р., у склад якога ўваходзіла да апошніх часоў уся Віцебская губ. Аб беларускасці гэтай губ. у Віцебску ня можна было гаварыць, бо губіспалком лічыў, што „обрусение“ віцебскіх беларусаў зайшло так далёка, што назад вяртацца ня варта. Школы беларускія не адчыняліся. Невялікі лік беларусаў культурнікаў на Віцебшчыне прымушаны быў шукаць працы... ў Менску. Калі паднялося пытаньне аб перадачы Віцебшчыны пад уладу Менску, Губіспалком быў увесь час проці гэтага. Але дальназоркай нацыянальна-палітыка Маскоўскага ўраду ўзяла верх над перажыткамі велікадзяржаўнасці, і 4 сакавіка Віцебшчына перайшла да Беларускай Рэспублікі. Гэты дзень будзе бязумоўна гістарычным днём для таго мільёну беларусаў, што будуць цяпер мець магчымасць развіваць сваю культуру.

• Як жа прыняло беларускае жыхарства Віцебшчыны далучэнне да Беларусі?

Ніжэй мы друкуем вельмі цікавыя матэрыялы, якія даюць пэўны адказ на гэтае пытаньне. З іх відаць, што пераход на новыя беларускія рэйкі праходзіць спакойна. Больш таго, адчуваецца бязмерная радасць народных масаў. Пачынае біць сьвежаю крыніцаю новае культурнае жыццё. Нібы з цёмнага падвалу, з пратухлага гістарычнага падвалу выходзіць беларус на сьвежае паветра... І мімаволі проціцца на язык бадзёрая думка: *„Калі пяць вякоў акупацыі ня вырвалі з беларуса яго душы і сэрца—дык ня страшны нам і сягонняшнія адміністратары „Крэсаў“.“*

В. В.—і.

Акт аб перадачы Віцебшчыны.

4 сакавіка 1924 году Старшыня Паўнамоцнай Камісіі Рады Народных Камісараў Беларускае Рэспублікі Адамовіч з аднаго боку, а старшыня Віцебскага Губіспалкому з другога падпісалі акт аб перадачы Віцебшчыны Радавай Беларусі. Згодна з гэтым актам, да Радавае Беларусі перайшлі: Віцебскі, Аршанскі, Полацкі, Лепельскі, Гарадоцкі, Сеньненскі, Сураскі і Дрысенскі паветы.

Пытаньне аб перадачы Веліжскага, Себежскага і Невельскага паветаў перададзена на распараджэнне Усерасейскага Цэнтр. Выкан. Камітату і Цэнтр. Выкан. К—ту Беларускай Рэспублікі, як пытаньне спрэчнае.

Па статыстычным даным у далучанай да Беларусі частцы Віцебшчыны маецца:

Жыхарства 1.093.426 чалавек, з іх: вясковага — 896.241, а гарадскога — 197.185; сялянскіх гаспадарак—171.864; прамысловых прадпрыемстваў — 2.719, школаў першай і другой ступені—1.235; бальніц—26.

Гістарычны момант.

Перадавіца пад гэтым загалоўкам у „Віцебскіх Известиях“ паведамляе аб прыездзе ў Віцебск прадстаўнікоў Беларускага ўраду дзеля азнаямлення са становішчам губэрні. Зазначыўшы, што Віцебская губэрня ўвойдзе ў склад Савецкай Беларусі, аўтар перадавіцы кажа:

„Віцебская губэрня здаўна лічылася беларускай. Падаўляючы большасць яе жыхарства складаюць беларусы. І апошнія, бязумоўна, будуць вітаць далучэнне Віцебшчыны да Беларусі. Бо мы напэўна ведаем, што сярод жыхарства маецца прага да Беларусі, да беларускай культуры, да беларускай мовы“.

Далей перадавіца спыняецца на тых перспэктывах, якія чакаюць Віцебшчыну ў зьвязку з далучэннем яе да Савецкай Беларусі.

„Далучэнне да Беларусі палегчыць для сялян-беларусаў нашай губэрні магчымасць будаваць школы ў роднай мове і паднімаць свой культурны ровень. Далучэнне будзе мець вялікае значэнне ў сэнсе эканоміі народных сродкаў, дзякуючы скарачэнню і ўпрашчэнню савецкага і гаспадарчага апарату“.

Старшыня Беларускага Ураду Чарвякоу у Віцебску.

Гутарка Чарвякова з рэдактарам „Віцебскіх Известий“.

У гутарцы з рэдактарам віцебскіх „Известий“ Чарвякоў заявіў:

„Мы прыехалі ў Віцебск, каб устанавіць тую смыху з партыйнымі, прафэсійнальнымі і савецкімі органамі, якая так патрэбна ў справе арганізацыі працы на абшарах пашыранай Савецкай Беларусі. Гэта наша першая задача“.

Другою задачай Чарвякоў лічыць афармленне, завяршэнне акту далучэння Віцебшчыны да Б.С.С.Р. у арганізацыйным парадку. Гэта будзе зроблена на ўсебеларускім Зьездзе Саветаў.

Далей Чарвякоў пераходзіць да плянаў ураду адносна адміністрацыйнай пабудовы пашыранай Беларусі і да пытаньня, якое, асабліва зацікавіць жыхарства Віцебшчыны, да пытаньня беларусізацыі.

Новы адміністрацыйны падзел.

„Я думаю,—кажа Чарвякоў,—што нават пры павярхоўным знаёмстве з аб'яднанымі тэрыторыямі кожны зразумее, што сучасны адміністрацыйны падзел пашыранай Беларусі ня можа адпавядаць задачам плянавай і сыстэматычнай гаспадаркі“.

Калі пакінуць тэрыторыю адміністрацыйнага адзінкі, якія цяпер увайшлі ў Беларускае Рэспубліку, то талы цэнтральнаму ўраду прыдзецца ўваходзіць у непасрэдныя зносіны з губэрнямі, з павэтамі, нават з валасцямі. З такім становішчам можна будзе прымірыцца толькі на першы час.

Дзеля гэтага мы павінны наперад падрыхтаваць:

Віцебск у дні перадачы.

Лекцыі Максіма Гарэцкага. Спэтаклі ў беларускай мове.

Далучэнне Віцебшчыны да Беларусі зацікавіла ўсё жыхарства. Сьпярша ўсіх цікавіла думка, якія паветы далучаць, а пасля здзівіліся, што такія паветы, як Віліж, Невель, дзе большасць людзей чыста беларуская, але на паперы запісаліся рускімі, не далучаюцца. Шырокія колы вясковага грамадзянства гэтых паветаў занепакоілася: „дзяды і прадзеды нашы зналіся і пісаліся ў Віцебску, а нас цяпер шлюць кудысьці ў Пскоўскую губэрню“.

Зьбіраюцца кляпатаць, каб не разлучыцца з Віцебскам.

У самым Віцебску беларускае слова пачулася ў Пэдагогічным Інстытуце: лекцыі Гарэцкага, Мялешкі, асабліва Лёсіка, зацікавілі студэнтаў і адкрылі новыя пагляды на беларускую мову. Ня глядзячы на тое, што лекцыі чыталі 3-му курсу, аўдыторыі Інстытуту былі напоўнены ня толькі студэнтамі, але і прыватнымі грамадзянамі. Разам са студэнтамі зацікавілася Беларускае тутэйшае газэта „Известия“, якая зьмясьціла вялікую статью: „Что такое Белоруссия и кто такие белоруссы“. Вялікае ўражэнне на грамадзян зрабіў прыезд у Віцебск старшыні Рады Народных Камісараў Беларусі, Чарвякова, Ігнатоўскага і іншых. Невялікі вагончык № 46, у якім жылі яны на вакзале, цэлы тыдзень цэнтраваў усе думкі віцеблян. Лекцыі Асаткіна ў клубе Губкому і справаздача Чарвякова на пашыраным пленуме Губпрафсавету і ў гуртку карэспандэнтаў „Известий“ крыху асьвятлілі справу пашырэння Беларусі.

Пачынаецца беларуская праца. Драмгурткі ставяць спэтаклі на беларускай мове. Усе бяруцца за беларускую граматыку, гісторыю.

Вучні Гарадской школы 2 ступені паставілі на сваёй вечарыцы „Паўлінку“ Я. Купалы, якая прайшла з вялікім поспехам.

Віцебскі павятовы адзел асьветы праектуе ў траўні арганізаваць курсы беларусазнаўства.

У работніц фабрыкі „Двіна“.

Народу—поўна. Загадчыца жаночага аддзелу Муратава рабіла даклад аб значэнні пашырэння Беларусі.

З увагаю слухаюць даклад.

Пад гучныя воплескі сход даручае Муратавай прывітаць работніц Менску ад імя работніц фабрыкі „Двіна“.

Сход віцебскай моладзі.

28-га лютага ў партыйным клубе адбыўся агульнагарадскі сход моладзі.

З дакладам аб пашырэнні Савецкай Беларусі і аб задачах моладзі выступіў Арэхва.

„Няхай жыве беларуская моладзь! Няхай жыве Радавая Беларусь!—заканчывае Арэхва свой даклад“.

Пасля адказу дакладчыка на розныя запытаньні сход аднагалосна прыняў рэзалюцыю, у якой горада вітае стварэнне супольнай, моцнай Беларусі.

Работнікі каапэрацыі вітаюць.

Першае пытаньне чарговага агульнага сходу супрацоўнікаў Губсаюзу каарэратываў—аб пашырэнні Савецкай Беларусі.

Аднагалосна прынятая рэзалюцыя вітае пастанову Зьезду Савету аб пашырэнні тэрыторыі Савецкай Беларусі.

ца да пераходу на новы адміністрацыйны падзел. Ёсць два праекты.

Па першаму праекту Беларусь падзеліцца на 8 акругоў. Другі праект лічыць патрэбным захаваць існуючыя паветы, надаўшы ім функцыі акружных цэнтраў.

Пытаньне аб беларусізацыі.

„Мне казалі, што пытаньне аб беларусізацыі зьяўляецца жупелам, якім лёгкаверныя людзі стараюцца напалохаць такіх самых лёгкаверных людзей пры гутарцы аб пашырэнні Б.С.С.Р.“.

Я хачу, каб у гэтым пытаньні ня было ніякай двоухсэнсоўнасці.

У нас, у Меншчыне, пытаньне аб беларусізацыі—пытаньне прыбліжэння Савецкай улады да масаў рабочых і сялян.

Мы на Беларусі не гаворым аб беларусізацыі, як аб прымусе. Гэта было-б злачынствам з нашага боку.

Мы гаворым аб зразумелай, роднай мове—мове жыхарства. У нас няма закону, які даваў-бы беларускай мове якую-небудзь перавагу. У нас ёсць дэкрэт, якім усе мясцовыя мовы—беларуская, жыдоўская, расейская і польская—прызнаюцца раўнапраўнымі.

Таксама, як дзеці павінны вучыцца ў роднай мове, так рабочыя і сяляне павінны кіраваць сваёю дзяржаваю ў зразумелай для іх мове. Інакш будзе ўлада не рабочых і сялян, а толькі ад іх імені.

Вось, як стаіць у нас пытаньне аб беларусізацыі“.

У. Ігнатоўскі у Полацку.

Полацк спаткаў прадстаўнікоў Менску Ігнатоўскага і Ашаровіча вельмі гарача. У часе прабывання іх у Полацку адбыліся канферэнцыі і сходы па пытаньні аб далучэнні Полацкага павету да Беларусі. Спачатку Ігнатоўскі выступаў перад прадстаўнікамі сялянства, якія былі вельмі задаволены яго дакладам і задавалі яму шмат запытаньняў і асабліва цікавіліся пытаньнем беларускае школы. З пад'ёмам энэргіі раз'ехаліся валасныя працаўнікі на вёсках расказаць сялянству, што пачынаецца новая эпоха ў яго жыцці.

Урачысты сход рабочых у тэатры.

Вялікі тэатр быў запоўнены народам. Першы выступіў Ігнатоўскі. Гэты народны прамоўца, у поўным сэнсе гэтага слова, гаворыць лёгка, проста і зразумела. Гаворыць ня толькі розуму слухача, але і яго душы. Ён апавядае, як беларускі мужык стагнаў пад удзекам акупацтыі.

— На нас глядзелі, як на халопай. Нашу мову зьневажалі. „Это мужицкий язык“.—казала нам буржуазная інтэлігенцыя.

Але гэты „мужицкі язык“,—казаў далей гр. Ігнатоўскі—вельмі дарагі нам таму, што на ім гавораць мільёны працоўных грамад.

Прамова зрабіла моцнае ўражэнне.

Выступалі беспартыйныя рабочыя.

— Пашырэнне Беларусі,—гаварылі яны,—паказвае, што толькі Савецкая ўлада дае вольнасць прыгнечаным нацыянальнасцям.

Сход у сваёй рэзалюцыі вітае пастанову аб далучэнні Полацкага павету да Беларусі.

Настрой узьняты. Публіка не разыходзіцца. У неагрэтым тэатры стала неяк цяплей...

Рэзалюцыі Полацкіх рабочых.

Заслухаўшы даклады прадстаўнікоў Ураду Беларускай Рэспублікі Ігнатоўскага і Ашаровіча аб пашырэнні Савецкай Беларусі, аб'яднанае пасяджэнне пленумаў Полацкага Гарсавету і Павятовага Прафэсійнальнага Бюро, супольна з фабзавкамі і ўпаўнаважымі ад рабочых і служачых, вітае пастанову вышэйшых партыйных і савецкіх органаў аб далучэнні гораду Полацка і яго паветаў да Савецкае Беларусі, грунтуючыся на тым, што Полацк і Полацкі павет з боку эканамічнага і культурна-бытавога прагнуць да Беларускай Рэспублікі.

У гэты гістарычны важны пераходны момант мы заклікаем ўсіх рабочых і працоўных Полацка і павету прыйсці на дапамогу дзяржаўным органам Б.С.С.Р. у справе правядзеньня намечанага збудавання Беларусі.

Мы перакананы, што творчая праца, якая ўсімі намі будзе выяўлена ў справе збудавання Беларусі, прывядзе да палепшання гаспадаркі нашай Рэспублікі. Узмоцнім смыху рабочых гораду з беларускім сялянствам нашага павету.

Мы заяўляем, што ідэя збудавання Беларусі зьяўляецца адзіным вырашэннем нацыянальнага пытаньня для ўсіх народнасцяў, якія жывуць у нашым краі.

Палітычныя падзеі.

ПОЛЬЩА.

У польскіх міністэрствах пачаліся прыгатаваньні да распачацьця гандлёвых перагавораў з С.С.Р.Р., а таксама ў справе консулярнай умовы з ім.

Гэтая справа аб Жарардаўскай афэры перайшла ў Сойм. Пэпэсаўцы ўнялі ў Сойм прапозыцыю, каб быўшага мін. Кухарскага, які, зьліквідаваўшы ўрадовае ўпраўленьне гэтымі вялізарнымі закладамі і перадаўшы іх прыватным прамыслоўцам, абрававаў на карысьць апошніх дзяржаўны скарб на агульную суму каля 2 з паловай мільёнаў швайцарскіх франкаў, аддаць пад суд... Хьена горача бароніць свайго быўшага міністра.

Скардзяцца на другіх.

Літоўскія палкі паслалі тэлеграфную скаргу ў Лігу Народаў на ўціск і гвалты, што чыніць над польскай меншасьцю літоўскі ўрад.

Скардзяцца на забарону роднай мовы ў касьцёле, на замыканьне школаў, трыманьне ў вастрозе 200 палякоў, зьдэкі над вязьнямі, высяленьні, перашкоды пашпартовыя, адабрацьне земляў і фальшаваньне статыстыкі насяленьня...

Можа гэта ўсё — і праўда, але ў пералічанай „праграме“ няма літэральна ані воднага пункту, які-б палкі ў сябе не тасавалі-бы да сваіх меншасьцяў!..

Крызіс у прамысловасьці і работніцкае жыцьцё.

Горнашлэнскія прамыслоўцы ізноў націскаюць на работнікаў, дамагаючыся выдаленьня пятай часткі іх ад працы, — з прычыны „цяжкага палажэньня прамысловасьці“.

Тое самае памяншэньне дзён працы сыстэматычна адбываецца і ў другіх мясцох Польшчы. — У Дамброўскім абшары рабочы тыдзень скарачаны да 4—5 дзён; у Лодзі на палым шэрагу фабрык і заводаў тыдзень зьшоў да 2—3 дзён... У Лодзі, дзе агульная лічба работнікаў (валакніст. прамысловасьці) — каля 90.000, 6 дзён у тыдні працуюць толькі 5.700 работнікаў!.. Зусім бяз працы — больш як 3000.

Паўсюль відаць агульнае пагаршэньне палажэньня...

На фабрыцы „Олькуш“ работнікі не згадзіліся да вельмі крыўдзячых варункі, дзеля чаго дырэкцыя зачыніла фабрыку, выкінуўшы 1200 работнікаў на вуліцу...

С. С. Р. Р.

Паміж С.С.Р.Р. і Кітаем 17/III зусім неспадзявана выбухнуў канфлікт. Пасьля таго, як кітайскі ўрад адкінуў запрапанаваную С.С.Р.Р. редакцыю расейска-кітайскай гандлёвай умовы, Радавы ўрад прапавіў Кітаю ўльтыматум дамагаючыся прыняцьця умовы ў працягу 2х дзён пагражаючы ў праціўным разе злажыць з сябе ўсякую адказнасьць за вынікі...

Чычэрэн паслаў да Пуанкарэ тэлеграму, у якой энэргічна пратэстуе проці гэтай пастановы, якую прыняў парлямэнт у справе Бэсарабіі, кажучы, што гэтая пастанова — ёсьць папіраньне рабунку, які даканалася Румынія ў часе слабасьці Расей. Францыя ў свой час афіцыйна заявіла акупаваўшай Бэсарабію Румыніі, што Антанта лічыць акупацыю тымчасовай. Падтрыманьне румынскага захвату якраз перад распачацьцем расейска-румынскіх перагавораў павінна лічыцца недапусьцімым умешацельствам у справу, ад справядлівага вырашэньня якой залежыць у значнай меры мір у гэтай частцы Эўропы. Дзеля таго С.С.Р.Р. лічыць Францыю адказнай, як за страты па акупацыі Бэсарабіі, таксама і за магчымае нарушэньне міру...

Бэсарабскія эмігранты дамагаюцца вызваленьня ад румынскай акупацыі.

На адбыўшымся 12 сакавіка шматлюдным мітынгу прыраджэньцаў Бэсарабіі прынята дэкларацыя працоўнага насяленьня Бэсарабіі з агністым пратэстам проціў далейшай акупацыі і дзікіх гвалтаў акупацый. Сабраўшыся са штандарамі „далоў румынскую акупацыю, выхай жыве малдаўская С.С.Р. і яе злучэньне з У.С.С.Р., крануліся да будынку маскоўскай Рады, дзе перадалі Крэсьцінскому зваротак бэсарабскай эміграцыі да Радавай Дэлегацыі на Венскай канфэрэнцыі. „Даручаючы Радавай дэлегацыі лёс трохмільённага працоўнага народу Бэсарабіі“, бэсарабцы просяць прадстаўнікоў С.С.Р.Р. бараніць наступныя дамаганьні: 1) безадкладнае вызваленьне з астрогаў усіх рабочых і сялян, змагаўшыхся за вызваленьне Бэсарабіі; 2) спыненне арыштаў, біцьця, разстраляў і пераследаваньняў працоўнага руху; 3) безадкладнае вызваленьне мабілізаваных бэсарабцаў з румынскай арміі; зварот вывезенай румынцамі з Бэсарабіі маемасьці з поўнай кампэнсацыяй; 4) адкрыцьцё мяжаў Бэсарабіі дзеля вольнага ўезду і выезду безадкладна з момэнту пачатку канфэрэнцыі; 5) безадкладнае вывад румынскіх войск і поўная кампэнсацыя за маральныя і матэрыяльныя ахвяры, панесеныя ўсімі грамадзянамі Бэсарабіі ў часе акупацыі; 6) утварэньне Бэсарабскай Рэспублікі і яе злучэньне з С.С.Р.Р.“ Заява Крэсьцінскага ў адказ, што зварот бэсарабцаў будзець абвешчаны на Венскай канфэрэнцыі, спатыкаецца доўгімі авацыямі. Дэмастрацыя, да якой далучыліся многатысячныя грамады маскоўскага насяленьня, трывала да познага вечра.

(„Роста“)

АНГЛІЯ.

Мак-Дональд мае намер прыняць асабістае ўдзяньце ў вясеньняй сэсіі Лігі народаў, што, паводле ангельскай прэсы, вельмі паднімае павагу Лігі, змусіўшы ўсіх іншых прэм'ераў зрабіць тое самае.

Ангельска-расейская канфэрэнцыя ў справах палітычных і гаспадарчых пачнецца ў першых днях красавіка.

Канфлікт паміж горнаработнікамі і працадальцамі прадаўжаецца.

У Labour Party творацца група, якая дамагаецца сыціслага застасаваньня сацыялізму. Гэтая група лічыць, што ў склад сучаснага ўраду ўвайшло шмат прадстаўнікоў інтэлігенцыі і мала сяброў прафэсійных саюзаў.

Шатляндзкія сябры Партыі Працы не адабраюць сыстэмы ўрадаваньня Мак-Дональда і яго кабінэту.

НЯМЕЧЫНА.

Перад будынкам суду ў часе працэсу Людэндорфа і Гітлера сацыялісты зрабілі вялікую дэманстрацыю проці Кара і Лосова, якіх пракуратура чамусьці не пасадзіла разам з Людэндорфам на лаўку падсудных...

У Саксоніі забастоўка работнікаў прымае ўсё больш востры характар.

У Бэрліне забастоўка перакідаецца на хімічную прамысловасьць.

ЧЭХАСЛАВАНЫЯ.

У распачаўшыхся выбарах да Парлямэнту ў 18 акругах Прыкарпацкай Русі, а таксама ў вялікіх месцах Унгар і Мункач найвялікшую лічбу галасоў атрымала хамуністычная партыя, пасля яе — аўтанамісты.

3 газэт.

Рэкордная ілжа.

У сувязі з гэтай шырокай творчай дзяржаўнай працай, якая адбываецца ў аб'яднанай Усходняй Беларусі, нязвычайна цікавым і характарным зьяўляецца выступленьне эндэцкага лейб-органа „Gaz. Warsz.“, якая ў стацыі „Przeciw państwu“ гэтак піша аб „польскім раю“ і „прыхільнасьці“ да беларусаў:

Насяленьне гэтае (беларускае) ня мае ніякіх інтарэсаў, супярэчных з інтарэсамі польскае Дзяржавы, стварэньне беларускае дзяржавы — гэта рэч зусім нерэальная (!) не дзеля праціўленьня каго-колечы, а з прычыны адсутнасьці патрэбных варункаў — народ зьяўляецца гістарычным творам, а беларускае насяленьне ня мае за сабой гісторыі (!!). Мы-ж нічога ня ведаем аб тым, каб польская Дзяржава вяла ў адносінах да беларускага насяленьня палітыку зьдэку ці пераследаваньня (!!!). Гэтае палітыкі Дзяржава не вядзе і вясці не патрабуе.

Невядома, з чаго трэба больш дзівіцца: ці з бязглуздае ілжы эндэцкае газэты, ці з яе сьмеласьці друкаваць гэту ілжу.

ЗАХОДНЯЯ БЕЛАРУСЬ.

ХРОНІКА.

— У Беларусіім Нацыянальным Камітэце. У нядзелю, 23 гэтага сакавіка а 5 гадзіне ў памешканьні Цэнтр. Белар. Шк. Рады адбудзецца пленарнае паседжаньне Беларускага Нацыянальнага Камітэту ў Вільні. На парадку дня — справа Беларускага Грамадзянскага Сабраньня.

— У аўторак, 25 сакавіка там-жа ўрачыстае паседжаньне Беларускага Нацыянальнага Камітэту ў Вільні, пасьвячонае шостым угодкам абвешчэньня незалежнасьці Беларусі.

— Беларуска-Драматычная Майстроўня ў нядзелю, 23 сакавіка ў Польскім Работніцкім Доме (Жэлігоўскага 4) ладзіць вечарыну. Пастаўлена будзе „У зімовы вечар“ — Э. Ожэшко і „На папасе“ — Я. Купаль.

— 25-га сакавіка ў залі Беларускай Гімназіі Беларуска-Драматычная Майстроўня супольна з Пэдагогічнай Радай Віл. Бел. Гімназіі ладзіць урачысты спектакль на карысьць немаможных вучняў Віленскай Беларускай Гімназіі. Уваход па запросім.

Весткі з вёскі.

Гарадок, Вялейскага пав.

Цікава даведацца, ці ўсюды такі парадак, як у нашай гміне. Напрыклад: пры першым войце выбіралі солтысаў. Пранчэйкаўская грамада выбірае солтысам чалавека добрага, сумленнага, але наш селянін Янка Шасьцілоўскі аж са шкуры вылазіў, каб як папасьці ў солтысы. Падбегшы да войта, ён шапнуў яму,

што, калі ўсё будзе добра, дык дасьць калоду пчолаў. Войт, мусіць любіў салодкае, бо вышла ўсё добра і Шасьцілоўскі астаўся солтысам. Але паслухайце, якім ён аказаўся справядлівым! Ён ня толькі выпаўніў сваю абяцанку войту, але пайшоў яшчэ далей і даў яму яшчэ дзьве літары „ад“ і вышла, што замест калоды пчолаў, войт атрымаў калоду ад пчолаў.

Можае дагадацца, як нам жывецца з такім солтысам, які нават адважыўся ашукаць свайго начальніка і дабрадзея. Грамадзе ён сказаў, што ён для іх і цар і Бог і што „любую гаспадарку ўраз магу рашыць“. І праўда, робіць, што хоча і як хоча. Так, летась прыказаў свайму заступніку сабраць па 20.000 м. п. болей, як трэба. Той выбраў, але за фатыгу пакінуў сабе палавіну, і солтыс, баючыся, каб яго шуглі-муглі ня сталі вядомымі вёсцы — згадзіўся. Выбіраючы грошы, солтыс ніякіх квітоў не выдаваў; такім чынам летась увосень ізноў сабраў па 12.000 мар. з кожнае хаты. Цяпер, праўда, гэта невялікія грошы, але ў той час яшчэ нешта значылі.

Зьмяніўся войт. Дзякуй табе божухна! Думалі, што да гэтага ніхто не падліжацца. А тут якраз наскочылі і выбары солтысаў. Мы выбралі новага. Але дзе там! Новы войт зацьвердзіў зноў-такі старога солтыса. Цікава, чаму пан войт чуе ў сабе такую вялікую сілу і з голасам сялян ня лічыцца.

Бо няма і дзіва. Каб ён быў выбраны намі, нашымі галасамі, дык можа быць і лічыўся-б з намі, а то пан войт і яго заступнік, быццам, як манна нябесная, з неба зваліліся. Ня йначай, як гэтыя паны ўдаўблі сабе ў галаву, што калі іх „памазалі“, дык яны і могуць усё рабіць па „своему усмотренію“ ня лічычыся ні з законамі ні з правам. Возьмем за прыклад хоць зборку мянтковага падатку. Солтысы выбіраюць грошы польскімі маркамі, хаця падатак і ў злотых (злотых мы яшчэ да гэтага часу ня бачылі) і назначаюць курс, які ім прыйдзе ў галаву. З нас бяруць за адзін злоты па 2.000.000 мар. Цікава ведаць, ці гэты курс назначыў п. войт ці солтыс ад сябе? Бо з газэт мы бачым, што ўжо болей месяца курс стаіць 1.800.000 мар. Куды ідзе гэта лішка — нам невядома.

Нецярплівы.

УСХОДНЯЯ БЕЛАРУСЬ.

Нампанія растлумачэньня гістарычнага акту.

Шырока вядзецца кампанія растлумачэньня жыхарству на мясцох значэньня гістарычнага момэнту, які перажывае Беларусь у зьвязку з аб'яднаньнем яе тэрыторыяў.

Ува ўсе паветы Віцебшчыны выехалі адпаведныя беларускія працаўнікі. У Воршу выехалі Гэтнэр і Жылуновіч, у Полацк — Ігнатюскі і Ашаровіч, у Лепель — Стакоўскі і Рудэрман.

Віцебскі Губком дзеля шырокага апавяшчэньня жыхарства аб аб'яднаньні Беларусі склікаў шырокія сялянскія канфэрэнцыі. Для абслугоўваньня гэтых канфэрэнцыяў дакладамі Віцебск пастанавіў накіраваць на вёскі 100 агітатараў.

Прафэсійнальныя саюзы ў пашыранай Беларусі.

У зьвязку з пашырэньнем БССР перад прафсаюзнымі арганізацыямі ўстае заданьне перафармаваць сваю прыпу так, каб яна адпавядала новым абставінам. Лічба сяброў прафсаюзаў павялічваецца ўдвай (з 49.000 да 100.000). Да канчатковай арганізацыі прафсаюзнай працы ўтворана Часовае Цэнтральнае бюро прафсаюзаў Беларусі ў складзе 9 чалавек: 5 — ад Рады прафсаюзаў ранейшай БССР, 3 — ад Віцебшчыны і 1 — ад Магілёўшчыны.

Галоўнае заданьне бягучага момэнту — гэта наладжаньне розных зьездаў і канфэрэнцыяў. У канцы красавіка або ў пачатку траўня будзе скліканы Усебеларускі Прафсаюзны Зьезд з такім разьлічэньнем, каб ён адбыўся перад прафсаюзным зьездам ўсяго СССР.

Далейшым важным заданьнем прафсаюзных устаноў пашыранай БССР будзе праца па выраўніваньню заробтнае платы, якая дагэтуль у розных частках Беларусі знаходзіцца на рознай вышыні.

Зацінаўленьне да Беларусі.

Віцебская прэса ў апошнія дні зьвяртае вялікую ўвагу на беларускія пытаньні.

Цяпер у адыходзячых да Беларусі паведах Віцебшчыны і Гомельшчыны жыхарства вельмі цікавіцца выхадзічамі ў Менску газэтамі. З усіх паведаў паступаюць просьбы аб высылцы газэты „Савецкая Беларусь“.